

മധുരമായ കുട്ടികളെ - ബാബ വന്നിരിക്കുന്നു മുഴുവൻ ലോകത്തിന്റെയും നിലവിളി ഇല്ലാതാക്കി ജയജയാരവം മുഴക്കാൻ - പഴയ ലോകത്തിലുള്ളത് നിലവിളിയാണ്, പുതിയ ലോകത്തിലുള്ളത് ജയാരവമാണ്

ചോദ്യം:- അങ്ങനെയുള്ള ഏതൊരു ഈശ്വരീയ നിയമമാണുള്ളത് അതനുസരിച്ച് ദരിദ്രർ തന്നെയാണ് ബാബയുടെ പൂർണ്ണമായ സമ്പത്തേടുക്കുന്നത്, ധനവാൻ എടുക്കാൻ സാധിക്കില്ല?

ഉത്തരം:- ഈശ്വരീയ നിയമമാണ് - പൂർണ്ണമായും യാചകനാകൂ, എന്തെല്ലാമുണ്ടോ അതിനെ മറക്കൂ. അതുകൊണ്ട് പാവപ്പെട്ട കുട്ടികൾ സഹജമായി തന്നെ മറക്കുന്നു എന്നാൽ ധനവാൻ ആരാണോ സ്വയം സ്വർഗ്ഗത്തിലാണെന്ന് മനസ്സിലാക്കുന്നത് അവരുടെ ബുദ്ധിയിൽ നിന്ന് ഒന്നും മറന്ന് പോകുന്നില്ല അതുകൊണ്ട് അവർക്ക് ധനം, സമ്പത്ത്, മിത്രം, സംബന്ധി തുടങ്ങിയത് ഓർമ്മ വരുന്നു, അവർക്ക് സത്യമായ യോഗിയാകാനേ സാധിക്കില്ല. അവർക്ക് സ്വർഗ്ഗത്തിൽ ഉയർന്ന പദവി ലഭിക്കുക സാധ്യമല്ല.

ഓം ശാന്തി. മധുര-മധുരമായ നിശ്ചയബുദ്ധി കുട്ടികൾക്ക് നല്ല രീതിയിൽ അറിയാം, അവർക്ക് പക്കാ നിശ്ചയമുണ്ട് അതായത് ബാബ വന്നിരിക്കുന്നു മുഴുവൻ ലോകത്തെയും കലഹ രഹിതമാക്കാൻ. ആരാണോ ബുദ്ധിയുള്ള വിവേകശാലി കുട്ടികൾ, അവർക്കറിയാം ഈ ശരീരത്തിൽ ബാബ വന്നിരിക്കുകയാണ്, ശിവ ബാബ എന്ന പേരുമുണ്ട്. എന്തിനാണ് വന്നിരിക്കുന്നത്? നിലവിളി ഇല്ലാതാക്കി ജയജയാരവം ചെയ്തിരിക്കുന്നതിന്. മൃത്യുലോകത്തിൽ എത്ര വഴക്കും ലഹളകളുമാണ്. എല്ലാവർക്കും കണക്ക് തീർത്ത് പോകണം. അമരലോകത്തിൽ വഴക്കിന്റെ കാര്യമില്ല. ഇവിടെ എത്ര ബഹളങ്ങളും നിലവിളികളുമാണ്. എത്ര കോടതികളും, ജഡ്ജിമാരും തുടങ്ങിയവരുമാണുള്ളത്. ആധിക്യം സംഭവിച്ചിരിക്കുന്നു. വിദേശങ്ങളിലും നോക്കൂ നിലവിളികളാണ്. മുഴുവൻ ലോകത്തിലും പ്രശ്നങ്ങൾ വളരെയൊണ്. ഇതിനെയാണ് പറയുന്നത് പഴയ തമോപ്രധാന ലോകം. മാലിന്യം തന്നെ മാലിന്യമാണ്. കാട് തന്നെ കാടാണ്. പരിധിയില്ലാത്ത ബാബ ഇതെല്ലാം ഇല്ലാതാക്കാനായി വന്നിരിക്കുന്നു. ഇപ്പോൾ കുട്ടികൾക്ക് വളരെ ബുദ്ധിയുള്ളവരും വിവേകശാലികളുമാകണം. അഥവാ കുട്ടികളും വഴക്കും-ലഹളയും നടത്തിക്കൊണ്ടിരിക്കുകയാണെങ്കിൽ എങ്ങനെ ബാബയുടെ സഹായിയാകും. ബാബയ്ക്കൊന്നെങ്കിൽ ധാരാളം സഹായി കുട്ടികളെ വേണം- ബുദ്ധിയുള്ള, വിവേകശാലികൾ, അവരിൽ ഒരു പ്രശ്നങ്ങളും ഉണ്ടാകരുത്. ഇതും കുട്ടികൾ മനസ്സിലാക്കുന്നുണ്ട് ഇത് പഴയ ലോകമാണ്. അനേക ധർമ്മങ്ങളുണ്ട്. തമോപ്രധാന വികാരി ലോകമാണ്. മുഴുവൻ ലോകവും പതിതമാണ്. പഴയ പതിത ലോകത്തിൽ കലഹം തന്നെ കലഹമാണ്. ഇതെല്ലാറ്റിനെയും ഇല്ലാതാക്കാൻ, ജയജയാരവം മുഴക്കാനാണ് ബാബ വരുന്നത്. ഓരോരുത്തർക്കും അറിയാം ഈ ലോകത്തിൽ എത്ര ദുഃഖവും അശാന്തിയുമുണ്ടെന്ന്, അതുകൊണ്ടാണ് വിശ്വത്തിൽ ശാന്തി ഉണ്ടാകണമെന്ന് ആഗ്രഹിക്കുന്നത്. ഇപ്പോൾ മുഴുവൻ വിശ്വത്തിലും ശാന്തി അത് ഒരു മനുഷ്യനെങ്ങനെ സ്ഥാപിക്കാൻ സാധിക്കും. പരിധിയില്ലാത്ത പിതാവിനെ കല്ലിലും-മുളളിലും കൊണ്ടിട്ടിരിക്കുന്നു. ഇതും കളിയാണ്. അതുകൊണ്ട് ബാബ കുട്ടികൾക്ക് മനസ്സിലാക്കി തരികയാണ്, ഇപ്പോൾ ഉണരൂ, ബാബയുടെ സഹായിയാകൂ. ബാബയിൽ നിന്ന് തന്റെ രാജ്യ ഭാഗ്യം നേടണം. കുറഞ്ഞതല്ല, അളവറ്റ സുഖമുണ്ട്. ബാബ പറയുന്നു- മധുരമായ കുട്ടികളെ, ഡ്രാമയനുസരിച്ച് നിങ്ങളെ പദമാപദം ഭാഗ്യശാലിയാക്കാൻ വന്നിരിക്കുന്നു. ഭാരതത്തിൽ ലക്ഷ്മീ-നാരായണൻ രാജ്യം ഭരിച്ചിരുന്നു. ഭാരതം സ്വർഗ്ഗമായിരുന്നു. സ്വർഗ്ഗത്തെ തന്നെയാണ് പറയുന്നത് ലോകത്തിന്റെ അദ്ഭുതമെന്ന്. ത്രേതായെ പറയില്ല. ഇങ്ങനെയുള്ള സ്വർഗ്ഗത്തിലേക്ക് വരാൻ കുട്ടികൾക്ക് പുരുഷാർത്ഥം ചെയ്യണം. ഏറ്റവും ആദ്യം വരണം. കുട്ടികൾ ആഗ്രഹിക്കുന്നുമുണ്ട് ഞങ്ങൾ സ്വർഗ്ഗത്തിലേക്ക് വരും, ലക്ഷ്മീ അല്ലെങ്കിൽ നാരായണനാകും. ഇപ്പോൾ ഈ പഴയ ലോകത്തിൽ വളരെ നിലവിളി ഉണ്ടാകണം. രക്തത്തിന്റെ നദികൾ ഒഴുകണം, രക്തത്തിന്റെ നദികൾക്ക് ശേഷം പിന്നീടുണ്ടാകുന്നത് നെയ്യിന്റെ നദികളാണ്. അതിനെ പറയുന്നത് ക്ഷീരസാഗരമെന്നാണ്. ഇവിടെയും വലിയ തടാകങ്ങൾ ഉണ്ടാക്കാറുണ്ട്, ഏതെങ്കിലും വിശേഷ ദിവസം വരുമ്പോൾ അതിൽ പോയി പാലൊഴിക്കുന്നു, പിന്നീട് അതിൽ കുളിക്കുകയും ചെയ്യുന്നു. ശിവലിംഗത്തിലും പാലർപ്പിക്കാറുണ്ട്. സത്യയുഗത്തിന്റെയും ഒരു മഹിമയാണ് അവിടെ പാലിന്റെയും നെയ്യിന്റെയും നദികൾ ഉണ്ട്. ഇങ്ങനെയുള്ള ഒരു കാര്യവുമില്ല. ഓരോ അയ്യായിരം വർഷങ്ങൾക്ക് ശേഷവും നിങ്ങൾ വിശ്വത്തിന്റെ അധികാരികളാകുന്നു. മുഴുവൻ പ്രകൃതിയും നിങ്ങളുടെ ദാസിയായാകുന്നു. അവിടെ ഒരിക്കലും നിയമം തെറ്റിയുള്ള മഴയുണ്ടാകില്ല, നദികൾ കര കവിയില്ല. ഒരുപദ്രവവും ഉണ്ടാകില്ല. ഇവിടെ നോക്കൂ എത്ര ഉപദ്രവമാണ്. അവിടെ പക്കയായ വൈഷ്ണവരാണ് കഴിയുന്നത്. വികാരി വൈഷ്ണവരല്ല. ഇവിടെയാണെങ്കിൽ ആരെങ്കിലും സന്യാഹാരി ആയാൽ അവരെയും വൈഷ്ണവനെന്ന് പറയുന്നു.

എന്നാൽ അല്ല, വികാരത്തിലൂടെ അങ്ങോട്ടുമിങ്ങോട്ടും വളരെ ദുഃഖം നൽകുന്നു. ബാബ എത്ര നല്ല രീതിയിലാണ് മനസ്സിലാക്കി തരുന്നത്. ഇങ്ങനെയും മഹിമയുണ്ട് ഗ്രാമത്തിലെപയ്യൻ... കൃഷ്ണൻ ഗ്രാമത്തിലേ തൊന്നുമല്ല. കൃഷ്ണൻ വൈകുണ്ഠത്തിന്റെ അധികാരിയാണ് പിന്നീട് 84 ജന്മങ്ങൾ എടുക്കുന്നു.

ഇതും ഇപ്പോൾ നിങ്ങൾക്കറിയാം അതായത് നമ്മൾ ഭക്തിയിൽ എത്രയാണ് വഞ്ചിക്കപ്പെട്ടത്, ധനം പാഴാക്കിയത്. ബാബ ചോദിക്കുന്നു- നിങ്ങൾക്ക് ഇത്രയും ധനം നൽകി, രാജ്യ ഭാഗ്യം നൽകി, എല്ലാം എവിടെ പോയി? നിങ്ങളെ വിശ്വത്തിന്റെ അധികാരിയാക്കി പിന്നീട് നിങ്ങൾ എന്ത് ചെയ്തു? ബാബ ഡ്രാമയെ അറിയുന്നുണ്ട്. പുതിയ ലോകത്തിൽ നിന്ന് പഴയ ലോകം, പഴയ ലോകത്തിൽ നിന്ന് പുതിയതാകുന്നു. ഇത് ചക്രമാണ്, എന്തെല്ലാമാണോ കടന്ന് പോയത് അത് വീണ്ടും ആവർത്തിക്കും. ബാബ പറയുന്നു ഇപ്പോൾ കുറച്ച് സമയമുണ്ട്, പുരുഷാർത്ഥം ചെയ്ത് ഭാവിയിലേക്ക് വേണ്ടി ശേഖരിക്കൂ. പഴയ ലോകത്തിലെ എല്ലാം തന്നെ മണ്ണിൽ ചേരണം. ധനവാൻമാർ ഈ ജ്ഞാനത്തെ എടുക്കില്ല. ബാബ ദരിദ്രരിൽ വസിക്കുന്നവനാണ്. ദരിദ്രർ അവിടെ ധനവാനാകുന്നു. ധനവാൻമാർ അവിടെ ദരിദ്രരാകുന്നു. ഇപ്പോഴൊന്നെങ്കിൽ കോടിപതികൾ ധാരാളമുണ്ട്. അവർ വരും എന്നാൽ ദരിദ്രരാകും. അവർ സ്വയത്തെ സ്വർഗ്ഗത്തിലാണെന്നാണ് മനസ്സിലാക്കുന്നത്, അത് ബുദ്ധിയിൽ നിന്ന് ഇല്ലാതാക്കാൻ സാധിക്കില്ല. ഇവിടെയാണെങ്കിൽ ബാബ പറയുന്നു എല്ലാം തന്നെ മറക്കൂ. കാലിയായ യാചകനാകൂ. ഇന്നത്തെ കാലത്താണെങ്കിൽ കിലോഗ്രാം, കിലോമീറ്റർ തുടങ്ങി എന്ത്-എന്തെല്ലാമാണ് കൊണ്ട് വന്നിട്ടുള്ളത്. സിംഹാസനത്തിലിരിക്കുന്ന രാജാക്കന്മാർ അവരുടെ ഭാഷ നടപ്പാക്കുന്നു. വിദേശികളെ അനുകരിക്കുന്നു. സ്വയം ബുദ്ധിയൊന്നും ഇല്ല. തമോപ്രധാനമാണ്. അമേരിക്ക തുടങ്ങിയിടങ്ങളിൽ വിനാശത്തിന്റെ സാമഗ്രികളിൽ നോക്കൂ എത്ര ധനമാണ് ഉപയോഗിക്കുന്നത്. വിമാനത്തിൽ നിന്ന് ബോംബുകൾ മുതലായവ ഇടുന്നു, തീ പിടിക്കണം. കുട്ടികൾക്കറിയാം, ബാബ വരുന്നത് തന്നെ വിനാശവും സ്ഥാപനയും ചെയ്തിക്കാനാണ്. നിങ്ങളിലും മനസ്സിലാക്കി കൊടുക്കുന്ന എല്ലാവരും നമ്പർവൈസാണ്. എല്ലാവരും ഒരുപോലെ നിശ്ചയ ബുദ്ധിയല്ല. ഏത് പോലെയാണോ ബാബ ചെയ്തത്, ബാബയെ പിൻതുടരണം. പഴയ ലോകത്തിൽ ഈ നയാ പൈസ എന്ത് ചെയ്യും. ഇന്നത്തെ കാലത്ത് കടലാസിന്റെ നോട്ടും ഇറക്കിയിട്ടുണ്ട്. അവിടെയാണെങ്കിൽ സ്വർണ്ണത്തിന്റെ നാണയങ്ങളായിരിക്കും. സ്വർണ്ണത്തിന്റെ കൊട്ടാരങ്ങൾ ഉണ്ടാക്കുന്നുണ്ടെങ്കിൽ നാണയത്തിന് എന്ത് വിലയായിരിക്കും. എല്ലാം ഫ്രീയായി ലഭിക്കുന്നത് പോലെയായിരിക്കും, സതോപ്രധാന ഭൂമിയല്ലേ. ഇപ്പോഴാണെങ്കിൽ പഴയതായി. അതാണ് സതോപ്രധാന പുതിയ ലോകം. തീർത്തും പുതിയ ഭൂമിയാണ്. നിങ്ങൾ സൂക്ഷ്മവതനത്തിൽ പോകുമ്പോൾ പഴച്ചാറെല്ലാം കുടിക്കുന്നു. എന്നാൽ അവിടെ മരമൊന്നും തന്നെയില്ല. മുലവതനത്തിലുമില്ല. എപ്പോഴാണോ നിങ്ങൾ വൈകുണ്ഠത്തിലേക്ക് പോകുന്നത് അപ്പോൾ നിങ്ങൾക്ക് എല്ലാം ലഭിക്കുന്നു. ബുദ്ധികൊണ്ട് മനസ്സിലാക്കൂ, സൂക്ഷ്മവതനത്തിൽ മരമുണ്ടായിരിക്കില്ല. വൃക്ഷം ഭൂമിയിലാണ് ഉണ്ടായിരിക്കുക, അല്ലാതെ ആകാശത്തിലല്ല. പേർ ബ്രഹ്മമഹത് തത്വം എന്നാണ് എന്നാൽ ആകാശമാണ്. ഏതുപോലെയോണോ നക്ഷത്രങ്ങൾ ആകാശത്തിൽ സ്ഥിതി ചെയ്യുന്നത്, അതുപോലെയാണ് നിങ്ങൾ ചെറിയ-ചെറിയ ആത്മാക്കളും സ്ഥിതി ചെയ്യുന്നത്. നക്ഷത്രങ്ങൾ കാണാൻ വലുതായിരിക്കും. ഇങ്ങനെയല്ല മുലവതനത്തിൽ ചില വലിയ-വലിയ ആത്മാക്കളും ഉണ്ടായിരിക്കും. ഇത് ബുദ്ധികൊണ്ട് മനസ്സിലാക്കണം. വിചാര സാഗര മഥനം ചെയ്യണം. ആത്മാക്കളും മുകളിലാണ് നിവസിക്കുന്നത്. ചെറിയ ബിന്ദുവാണ്. ഈ എല്ലാ കാര്യങ്ങളും നിങ്ങൾക്ക് ധാരണ ചെയ്യണം, അപ്പോഴേ ആരെയെങ്കിലും ധാരണ ചെയ്തിക്കാൻ സാധിക്കൂ. ടീച്ചർ തീർച്ചയായും സ്വയം അറിയുന്നുണ്ടായിരിക്കും അപ്പോഴല്ലേ മറ്റുള്ളവരെ പഠിപ്പിക്കുന്നത്. അല്ലാത്ത ടീച്ചർ വളരെ മോശമാണ്. എന്നാൽ ഇവിടെ ടീച്ചർമാരും നമ്പർവൈസാണ്. നിങ്ങൾ കുട്ടികൾക്ക് വൈകുണ്ഠത്തെയും മനസ്സിലാക്കാൻ സാധിക്കും. നിങ്ങൾ വൈകുണ്ഠം കണ്ടിട്ടില്ല എന്നല്ല. വളരെ കുട്ടികൾ സാക്ഷാത്ക്കാരം ചെയ്തിട്ടുണ്ട്. അവിടെ സ്വയംവരം എങ്ങനെയെന്ന് നടക്കുന്നത്, എന്താണ് ഭാഷ, എല്ലാം കണ്ടിട്ടുണ്ട്. അന്തിമത്തിലും നിങ്ങൾ സാക്ഷാത്ക്കാരം ചെയ്യും അതും ആരാണോ യോഗയുക്തമായിട്ടുള്ളത്. ബാക്കി ആർക്കാണോ തന്റെ മിത്ര-സംബന്ധികളെയും, ധനവും-സമ്പത്തും ഓർമ്മ വന്നുകൊണ്ടിരിക്കുന്നത് അവർ എന്ത് കാണും. സത്യമായ യോഗി മാത്രമാണ് അന്തിമം വരെ ഇരിക്കുക, അവരെ കണ്ട് ബാബയും സന്തോഷിക്കും. പൂക്കളുടെ തന്നെ പൂന്തോട്ടമാണ് ഉണ്ടാക്കുന്നത്. വളരെയധികം പേർ 10-15 വർഷം ജീവിച്ചിട്ട് പോലും വിട്ട് പോകുന്നുണ്ട്. അവരെയാണ് പറയുന്നത് എരിക്കിൻ പൂവ്. വളരെ നല്ല-നല്ല കുട്ടികൾ മമ്മക്കും ബാബയ്ക്കും പോലും നിർദ്ദേശം കൊടുത്തിരുന്നത്, ഡ്രിൽ ചെയ്യിച്ചിരുന്നത്, അവർ ഇന്നില്ല. ഇത് കുട്ടികൾക്കുമറിയാം ബാബയ്ക്കും അറിയാം മായ വളരെ ശക്തിശാലിയാണ്. ഇതാണ് മായയോടൊപ്പമുള്ള ഗുപ്ത യുദ്ധം. ഗുപ്തമായ കൊടുങ്കാറ്റ്. ബാബ പറയുന്നു മായ നിങ്ങൾക്ക് വളരെ ബുദ്ധിമുട്ടുണ്ടാക്കും. ഇത് ജയ-പരാജയത്തിന്റെ ഉണ്ടാക്കിയിട്ടുള്ള ഡ്രാമയാണ്. നിങ്ങളുടേത് ഒരു ആയുധധാരിയോടുമുള്ള യുദ്ധമല്ല. ഇത് ഭാരതത്തിന്റെ പ്രസിദ്ധമായ പ്രാചീന യോഗമാണ്, ഈ യോഗബലത്തിലൂടെയാണ് നിങ്ങൾ ഇങ്ങനെയൊക്കുന്നത്. ബാഹുബലത്തിലൂടെ ആർക്കും

വിശ്വത്തിന്റെ ചക്രവർത്തി പദവി നേടാൻ സാധിക്കില്ല. കളിയും അദ്ഭുതകരമാണ്. കഥയുണ്ട് രണ്ട് പുച്ഛകൾ വെണ്ണക്കുവേണ്ടി വഴക്കിട്ടു.... സെക്കന്റിൽ വിശ്വത്തിന്റെ ചക്രവർത്തി പദവി എന്നതും പറയുന്നുണ്ട്. കുട്ടികൾ സാക്ഷാത്ക്കാരവും ചെയ്യുന്നുണ്ട്. പറയാറുണ്ട് കൃഷ്ണന്റെ വായിൽ വെണ്ണയുണ്ട്. വാസ്തവത്തിൽ കൃഷ്ണന്റെ വായിൽ പുതിയ ലോകമാണ് കാണിക്കുന്നത്. യോഗബലത്തിലൂടെ നിങ്ങൾ വിശ്വത്തിന്റെ ചക്രവർത്തി പദവിയായെന്നു വെണ്ണ നേടുന്നു. രാജ്യത്തിന് വേണ്ടി എത്ര യുദ്ധമാണ് ഉണ്ടാകുന്നത് എത്രപേരാണ് യുദ്ധത്തിലൂടെ ഇല്ലാതാകുന്നത്. ഈ പഴയ ലോകത്തിന്റെ കണക്കുകൾ സമാപ്തമാകണം. ഈ പഴയ ലോകത്തിന്റെ ഒരു വസ്തുവും ഉണ്ടായിരിക്കില്ല. ബാബയുടെ ശ്രീമതമാണ്- കുട്ടികളെ ആസൂരീയമായത് കേൾക്കരുത്, ആസൂരീയമായത് കാണരുത്... അവർ കുരങ്ങന്റെ ഒരു ചിത്രമുണ്ടാക്കിയിട്ടുണ്ട്. ഇന്നത്തെ കാലത്ത് മനുഷ്യന്റേതും ഉണ്ടാക്കുന്നുണ്ട്. മുൻപെല്ലാം ചൈനയിൽ നിന്നായിരുന്നു ആനക്കൊമ്പുകൊണ്ടുള്ള സാധനങ്ങളെല്ലാം വന്നിരുന്നത്. വളകളും സ്പടികത്തിന്റേതായിരുന്നു അണിഞ്ഞിരുന്നത്. ഇവിടെയാണെങ്കിൽ ആഭരണങ്ങളെല്ലാം അണിയാൻ വേണ്ടി മൂക്കും കാതുമെല്ലാം മുറിക്കുന്നു. നിങ്ങൾ കുട്ടികളെല്ലാവരും സ്വച്ഛമാകുന്നു. അവിടെ സ്വാഭാവിക സൗന്ദര്യമുണ്ടായിരിക്കും. ഒരു വസ്തുവും അണിയേണ്ട ആവശ്യമില്ല. ഇവിടെയാണെങ്കിൽ ശരീരം തന്നെ തമോപ്രധാന തത്വങ്ങളാലാണ് ഉണ്ടാക്കുന്നത്, അതുകൊണ്ട് രോഗങ്ങൾ മുതലായവ ഉണ്ടാകുന്നു. അവിടെ ഈ കാര്യങ്ങൾ ഉണ്ടാകുകയില്ല. ഇപ്പോൾ നിങ്ങളുടെ ആത്മാവിന് വളരെ സന്തോഷമുണ്ട് അതായത് നമ്മളെ പരിധിയില്ലാത്ത അച്ഛൻ പഠിപ്പിച്ച് നരനിൽ നിന്ന് നാരായണൻ അഥവാ അമരപുരിയുടെ അധികാരിയാക്കുന്നു അതുകൊണ്ടാണ് മഹിമയുള്ളത് അതീന്ദ്രിയ സുഖത്തെക്കുറിച്ച് അറിയണമെങ്കിൽ ഗോപ-ഗോപികമാരോട് ചോദിക്കൂ. ഭക്തർ ഈ കാര്യങ്ങളെ അറിയുന്നില്ല. നിങ്ങളിൽ പോലും സന്തോഷത്തോടെ ഈ കാര്യങ്ങളെ ഓർമ്മിച്ചുകൊണ്ടിരിക്കുന്ന - ഇങ്ങനെയുള്ള വളരെ കുറച്ച് കുട്ടികളാണുള്ളത്. അബലകളുടെ മേൽ എത്ര അത്യാചാരമാണ് ഉണ്ടാകുന്നത്. ദ്രോഹിയെക്കുറിച്ച് എന്താണോ പറഞ്ഞിട്ടുള്ളത്, അതെല്ലാം യഥാർത്ഥത്തിൽ നടന്നുകൊണ്ടിരിക്കുകയാണ്. ദ്രോഹി എന്തുകൊണ്ടാണ് വിളിച്ചത്? ഇത് മനുഷ്യർക്കറിയില്ല. ബാബ മനസ്സിലാക്കി തന്നിട്ടുണ്ട് - നിങ്ങൾ എല്ലാവരും ദ്രോഹിമാരാണ്. ഇങ്ങനെയല്ല സ്ത്രീ എന്നും സ്ത്രീയായി തന്നെയിരിക്കും. രണ്ട് പ്രാവശ്യം സ്ത്രീയാകാൻ സാധിക്കും, കൂടുതലില്ല. മാതാക്കൾ വിളിക്കുന്നുണ്ട്- ബാബാ രക്ഷിക്കൂ, ഞങ്ങളെ ദുശ്ശാസനൻ വികാരത്തിന് വേണ്ടി ബുദ്ധിമുട്ടിക്കുന്നു, ഇതിനെയാണ് പറയുന്നത് വേശ്യാലയം. സ്വർഗ്ഗത്തെ പറയുന്നത് ശിവാലയം എന്നാണ്. വേശ്യാലയം രാവണന്റെ സ്ഥാപനയാണ്, ശിവാലയം ശിവബാബയുടെ സ്ഥാപനയാണ്. നിങ്ങൾക്ക് ജ്ഞാനവും നൽകുന്നു. ബാബയെ ജ്ഞാനസാഗരൻ എന്നും പറയുന്നു. ജ്ഞാനസാഗരൻ എന്നാൽ എല്ലാവരുടെയും മനസ്സിനെ അറിയുന്നവൻ എന്നല്ല. ഇതിലൂടെ എന്ത് പ്രയോജനമാണ് ഉള്ളത്! ബാബ പറയുന്നു സൃഷ്ടിയുടെ ആദി-മദ്ധ്യ-അന്ത്യത്തിന്റെ ജ്ഞാനം എനിക്കല്ലാതെ മറ്റാർക്കും നൽകാൻ സാധിക്കില്ല. ഞാൻ തന്നെയാണ് നിങ്ങളെ ഇരുന്ന് പഠിപ്പിക്കുന്നത്. ജ്ഞാനസാഗരൻ ഒരേ ഒരു ബാബയാണ്. അവിടെയുള്ളത് ഭക്തിയുടെ പ്രാലബ്ധമാണ്. സത്യ-ത്രേതാ യുഗത്തിൽ ഭക്തിയില്ല. പഠിത്തത്തിലൂടെ തന്നെയാണ് രാജധാനി സ്ഥാപിച്ചുകൊണ്ടിരിക്കുന്നത്. പ്രസിഡന്റ് മുതലായവരെ നോക്കൂ എത്ര മന്ത്രിമാരാണ്. ഉപദേശം നൽകുന്നതിന് വേണ്ടിയാണ് മന്ത്രിയെ വയ്ക്കുന്നത്. സത്യയുഗത്തിൽ മന്ത്രിയെ വയ്ക്കേണ്ട ആവശ്യമില്ല. ഇപ്പോൾ ബാബ നിങ്ങളെ ബുദ്ധിവാറാക്കുന്നു. ഈ ലക്ഷ്മീ-നാരായണനെ നോക്കൂ എത്ര ബുദ്ധിവാൻമാരായിരുന്നു. പരിധിയില്ലാത്ത ചക്രവർത്തി പദവി ബാബയിൽ നിന്നാണ് ലഭിക്കുന്നത്. ശിവ-ജയന്തി ബാബയുടേതാണ് ആഘോഷിക്കുന്നത്. തീർച്ചയായും ശിവബാബ ഭാരതത്തിൽ വന്ന് വിശ്വത്തിന്റെ അധികാരിയാക്കി പോയിട്ടുണ്ട്. ലക്ഷം വർഷങ്ങളുടെ കാര്യമല്ല. ഇന്നലത്തെ കാര്യമാണ്. ശരി, കൂടുതൽ എന്ത് കേൾപ്പിക്കും. ബാബ പറയുന്നു, മൻമനാഭവ. വാസ്തവത്തിൽ ഈ പഠിത്തം സുചനയുടേതാണ്. ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായകുട്ടികളെ പ്രതി മാതാവും പിതാവും വുമായ ബാപ്ദാദയുടെ സ്നേഹസ്മരണയും സുപ്രഭാതവും ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം

ധാരണയ്ക്കുള്ള മുഖ്യമായ സാരം -

1. ബാബയുടെ പൂർണ്ണ സഹായിയാകുന്നതിന് വേണ്ടി ബുദ്ധിവാറും, വിവേകശാലിയുമാകണം. ഉള്ളിൽ ഒരു പ്രശ്നങ്ങളും ഉണ്ടാകരുത്.
2. സ്ഥാപനയുടെയും വിനാശത്തിന്റെയും കർത്തവ്യത്തെ കണ്ടുകൊണ്ട് പൂർണ്ണമായും നിശ്ചബുദ്ധിയായി ബാബയെ ഫോളോ ചെയ്യണം. പഴയ ലോകത്തിന്റെ നയാ പൈസയിൽ നിന്ന്, ബുദ്ധി വേർപെടുത്തി

പൂർണ്ണമായും യാചകനാകണം. ബന്ധു-മിത്രാദികൾ, ധനം-സമ്പത്ത് മുതലായ എല്ലാം മറക്കണം.

വരദാനം:- സംഘടനയിലിരുന്ന് കൊണ്ട് എല്ലാവർക്കും പ്രിയപ്പെട്ടവരായി ബുദ്ധിയുടെ ആശ്രയം ഒരു ബാബയിൽ വെക്കുന്ന കർമ്മയോഗിയായി ഭവിക്കട്ടെ.

ചില കുട്ടികൾ സംഘടനയിൽ സ്നേഹിയായിരിക്കുന്നതിന് പകരം വേറിട്ടിരിക്കുന്നു. എവിടെയും പോയി കൂടുങ്ങരുത്, ഇതിൽ നിന്ന് കുറച്ച് അകലം പാലിക്കുന്നതാണ് നല്ലത് എന്ന് ഭയപ്പെടുന്നു. പക്ഷെ അങ്ങിനെയല്ല, 21 ജന്മം പരിവാരത്തിലിരിക്കണം, അഥവാ പേടിച്ച് ദൂരെ മാറിയിരുന്നാൽ ഇതും കർമ്മസന്യാസിയുടെ സംസ്കാരമാകും. കർമ്മയോഗിയാകണം, കർമ്മസന്യാസിയല്ല. സംഘടനയിലിരിക്കും, എല്ലാവരുടെയും പ്രിയപ്പെട്ടവരാകും പക്ഷെ ബുദ്ധിയുടെ ആശ്രയം ഒരു ബാബയായിരിക്കണം, രണ്ടാമതാരും ഉണ്ടാകരുത്. ബുദ്ധിയെ ഏതെങ്കിലും ആത്മാവിനോടൊപ്പം ഏതെങ്കിലും ഗുണത്തിലോ വിശേഷതകളിലോ ആകർഷിതമാക്കരുത്. അപ്പോൾ പറയാം കർമ്മയോഗി പവിത്ര ആത്മാവ്.

സ്തോഗൻ:- ബാപ്ദാദയുടെ വലംകൈയ്യാകൂ, ഇടകൈയ്യാല്ല.